



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE : 31.01.2025

പ്രധാന വാർത്തകൾ

TIME : 12.50 PM

- 1) രാജ്യവികസനത്തിനായി കേന്ദ്ര സർക്കാർ അതിവേഗം മുന്നോട്ടുപോവുകയാണെന്നും, വികസിത ഭാരതം എന്ന ഔദ്യോഗികമാണ് രാജ്യത്തിന് മുന്നിലുള്ളതെന്നും രാഷ്ട്രപതി ദ്രൗപദി മുർമു. പാർലമെന്റിന്റെ ബജറ്റ് സമ്മേളനത്തിന് രാഷ്ട്രപതിയുടെ അഭിസംബോധനയോടെ തുടങ്ങി.
President Droupadi Murmu said that her government is working with unprecedented pace for the development of the country and welfare of the people. The President was addressing the joint sitting of Parliament House on the first day of the Budget Session today.
- 2) 2024-25 ലെ സാമ്പത്തിക സർവ്വേ ധനമന്ത്രി നിർമ്മല സീതാരാമൻ അൽപസമയത്തിനകം പാർലമെന്റിന്റെ മേശപ്പുറത്ത് വയ്ക്കും. കേന്ദ്രബജറ്റ് നാളെ.
Finance Minister Nirmala Sitharaman is set to table the Economic Survey in Parliament today. Union Budget to be presented tomorrow.
- 3) വികസിത ഭാരതം എന്ന ലക്ഷ്യത്തിന് ഊർജ്ജം പകരുന്ന ബജറ്റായിരിക്കും ധനമന്ത്രി നാളെ പാർലമെന്റിൽ അവതരിപ്പിക്കുകയെന്ന് പ്രധാനമന്ത്രി നരേന്ദ്രമോദി.
Budget session of Parliament to infuse new confidence in attaining Viksit Bharat by 2047: PM Modi.

- 4) ഡൽഹി നിയമസഭാ തിരഞ്ഞെടുപ്പിനുള്ള പ്രചാരണം ഉൗർജ്ജിതമാക്കി രാഷ്ട്രീയ പാർട്ടികൾ
Political Parties intensified campaign for Delhi Assembly Polls.
- 5) 38 -ാമത് ദേശീയ ഗെയിംസിൽ കർണാടക മുന്നേറ്റം തുടരുന്നു. രണ്ട് സ്വർണവുമായി കേരളം എട്ടാം സ്ഥാനത്ത്.
Karnataka leads top in 38th National Games. Kerala in eighth place with two gold medals.
- 6) രഞ്ജി ട്രോഫി ക്രിക്കറ്റിൽ കേരളം ബിഹാറിനെ നേരിടുന്നു.
Ranji Trophy Cricket match between Kerala and Bihar gets underway in Thiruvananthapuram.

PRESIDENT ADDRESS - (INTRO)

രാജ്യവികസനത്തിനും ജനങ്ങളുടെ ക്ഷേമത്തിനുമായി കേന്ദ്ര സർക്കാർ അതിവേഗം മുന്നോട്ടുപോവുകയാണെന്ന് രാഷ്ട്രപതി ദ്രൗപദി മുർമു. പാർലമെന്റ് ബജറ്റ് സമ്മേളനത്തിന്റെ ആദ്യ ദിനത്തിൽ, ഇരുസഭകളുടേയും സംയുക്ത സമ്മേളനത്തെ അഭിസംബോധന ചെയ്യുകയായിരുന്നു രാഷ്ട്രപതി. വികസിതഭാരതം എന്ന ഒരൊറ്റ ലക്ഷ്യമാണ് രാജ്യത്തിന് മുന്നിലുള്ളതെന്നും, അന്താരാഷ്ട്രതലത്തിൽ മുന്നാമത്തെ ഏറ്റവും വലിയ സമ്പദ് വ്യവസ്ഥയായി ഇന്ത്യ ഉടൻ മാറുമെന്നും രാഷ്ട്രപതി വ്യക്തമാക്കി. പ്രധാൻമന്ത്രി ആവാസ് യോജന, ആയുഷ്മാൻ ഭാരത് തുടങ്ങി കേന്ദ്ര സർക്കാരിന്റെ സുപ്രധാന പദ്ധതികളുടെ നേട്ടങ്ങളെക്കുറിച്ചും ശ്രീമതി മുർമു വിശദമാക്കി.

(voice)

ദേശീയ വിദ്യാഭ്യാസ നയത്തിന്റെ ഗുണഫലങ്ങൾ വ്യക്തമാക്കിയ രാഷ്ട്രപതി യുവാക്കളുടെ വിദ്യാഭ്യാസം, തൊഴിൽ അവസരങ്ങൾ തുടങ്ങിയവയിലാണ്

സർക്കാർ ശ്രദ്ധ കേന്ദ്രീകരിക്കുന്നതെന്നും പറഞ്ഞു. വനിതകൾ നയിക്കുന്ന വികസനം എന്ന കാഴ്ചപാടോടെയാണ് കേന്ദ്ര സർക്കാർ പ്രവർത്തിക്കുന്നതെന്നും രാഷ്ട്രപതി പറഞ്ഞു. ഇന്ത്യൻ ഭരണഘടനാ ശിൽപി ഡോ. ബി.ആർ. അംബേദ്കർക്കും, ഭരണഘടനാ നിർമ്മാണ സഭയിലെ മറ്റ് അംഗങ്ങൾക്കും ആദരം അർപ്പിച്ചുകൊണ്ടാണ് രാഷ്ട്രപതി അഭിസംബോധന ആരംഭിച്ചത്.

Economic Survey

2024-25 ലെ സാമ്പത്തിക സർവ്വേ റിപ്പോർട്ട് ധനമന്ത്രി നിർമ്മലാ സീതാരാമൻ അൽപസമയത്തിനകം പാർലമെന്റിന്റെ മേശപ്പുറത്ത് വയ്ക്കും. നാളെയാണ് കേന്ദ്രബജറ്റ്. ധനമന്ത്രി നിർമ്മലാ സീതാരാമൻ അവതരിപ്പിക്കുന്നത് എട്ടാമത് ബജറ്റിനാണ് നാളെ പാർലമെന്റ് വേദിയാവുക.

PM- BUDGET - (INTRO)

വികസിത ഭാരതം എന്ന ലക്ഷ്യത്തിലേക്ക് ഊർജ്ജം പകരുന്ന ബജറ്റായിരിക്കും ധനമന്ത്രി നാളെ പാർലമെന്റിൽ അവതരിപ്പിക്കുകയെന്ന് പ്രധാനമന്ത്രി നരേന്ദ്രമോദി. വികസിത ഭാരതം എന്ന ലക്ഷ്യം കൈവരിക്കാൻ 2047-ഓടെ രാജ്യത്തിന് സാധിക്കുമെന്നും ബജറ്റ് സമ്മേളനത്തിന് മുന്നോടിയായി പ്രധാനമന്ത്രി ന്യൂഡൽഹിയിൽ മാധ്യമങ്ങളോട് പറഞ്ഞു. വികസിത രാഷ്ട്രം എന്ന ലക്ഷ്യം കൈവരിക്കുന്നതിന് എല്ലാ പാർലമെന്റ് അംഗങ്ങളും സഹകരിക്കണമെന്നും പ്രധാനമന്ത്രി അഭ്യർത്ഥിച്ചു. (വോയിസ്)

DELHI ELECTION

ഡൽഹി നിയമസഭാ തിരഞ്ഞെടുപ്പിനുള്ള പ്രചാരണം ഉൾജ്ജിതമാക്കി രാഷ്ട്രീയ പാർട്ടികൾ. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഇന്ന് ദ്വാരക സബ്സിറ്റിയിൽ തിരഞ്ഞെടുപ്പ് റാലിയെ അഭിസംബോധന ചെയ്യും. ആം ആദ്മി നേതാവ് അരവിന്ദ് കെജ്രിവാളും, സമാജ്വാദി പാർട്ടി അധ്യക്ഷൻ അഖിലേഷ് യാദവും ചേർന്ന് ഇന്നലെ നോർത്ത് വെസ്റ്റ് ഡൽഹിയിൽ റോഡ് ഷോ നടത്തി. യമുന നദിയിലെ ജലത്തിൽ വിഷം കലർത്തിയെന്ന ഹരിയാന സർക്കാരിനെതിരായ പരാമർശത്തിൽ അരവിന്ദ് കെജ്രിവാൾ ഇന്ന് തിരഞ്ഞെടുപ്പ് കമ്മീഷന് വിശദമായ മറുപടി നൽകും. കോൺഗ്രസിനായി രാഹുൽ ഗാന്ധി ഉൾപ്പെടെയുള്ള മുതിർന്ന നേതാക്കൾ പ്രചാരണ രംഗത്ത് സജീവമാണ്. ഫെബ്രുവരി അഞ്ചിനാണ് ഡൽഹിയിൽ വോട്ടെടുപ്പ്. വോട്ടെണ്ണൽ എട്ടിന് നടക്കും.

VP-NCW

രാജ്യത്തിന്റെ പ്രതിരോധ സേനകളിൽ ഉൾപ്പെടെ സ്ത്രീകൾ എല്ലാ മേഖലകളിലും മുന്നേറുകയാണെന്ന് ഉപരാഷ്ട്രപതി ജഗ്ദീപ് ധൻകർ. ന്യൂഡൽഹിയിൽ ദേശീയ വനിതാ കമ്മീഷൻ സ്ഥാപക ദിനാഘോഷത്തിന്റെ ഭാഗമായി സംഘടിപ്പിച്ച പരിപാടിയെ അഭിസംബോധന ചെയ്യുകയായിരുന്നു അദ്ദേഹം. ലോക്സഭയിലും നിയമസഭകളിലും സ്ത്രീകൾക്ക് മുന്നിലൊന്ന് സംവരണം ഭരണഘടനപരമായി നൽകിയ രാജ്യമാണ് ഇന്ത്യയെന്നും അദ്ദേഹം ചൂണ്ടിക്കാട്ടി.

VAISHNAW-AI

ഇന്ത്യയുടെ സ്വന്തം എ.ഐ മോഡൽ ആറു മാസത്തിനകം വികസിപ്പിക്കുമെന്ന് കേന്ദ്ര ഇലക്ട്രോണിക്സ് ആൻഡ് ഐ.റ്റി മന്ത്രി അശ്വിനി വൈഷ്ണവ്. അന്താരാഷ്ട്ര മോഡലുകൾ മണിക്കൂറിന് മൂന്ന് ഡോളർ വരെ ഇടാക്കുമ്പോൾ, ഇന്ത്യൻ

മോഡൽ 100 രൂപാ നിരക്കിലാവും പ്രവർത്തിക്കുക. 40 ശതമാനം സർക്കാർ സബ്സിഡിയും ഇതിനായി നൽകും. കുറഞ്ഞ ചെലവിൽ നിർമ്മിത ബുദ്ധി സാധ്യതകൾ ഉപയോഗപ്പെടുത്തുകയാണ് ഇതിലൂടെ ലക്ഷ്യമിടുന്നത്.

G. R ANIL

കേരളത്തിൽ ജനുവരി മാസത്തെ റേഷൻ വിതരണം അടുത്ത മാസം 4 വരെ നീട്ടിയതായും ഫെബ്രുവരി മാസത്തെ റേഷൻ വിതരണം 6 ന് ആരംഭിക്കുമെന്നും മന്ത്രി ജി. ആർ അനിൽ. ഫെബ്രുവരി 5-ാം തീയതി മാസാന്ത്യ കണക്കെടുപ്പുമായി ബന്ധപ്പെട്ട് റേഷൻ വ്യാപാരികൾക്ക് അവധി ആയിരിക്കും.

MAHAKUMBH - JUDICIAL COMMISSION

മഹാകുംഭ മേളയ്ക്കിടെ നടന്ന അപകടത്തിന്റെ കാരണം കണ്ടെത്താൻ ഉത്തർപ്രദേശ് സർക്കാർ രൂപീകരിച്ച ജുഡീഷ്യൽ കമ്മീഷൻ ഇന്ന് പ്രയാഗ് രാജ് സന്ദർശിക്കും. ഭാവിയിൽ ഇത്തരം സംഭവങ്ങൾ തടയുന്നതിനുള്ള നടപടികളും കമ്മീഷൻ ശുപാർശ ചെയ്യും. അന്വേഷണ റിപ്പോർട്ട് ഒരു മാസത്തിനുള്ളിൽ സമർപ്പിക്കണമെന്നാണ് വിരമിച്ച അലഹബാദ് ഹൈക്കോടതി ജഡ്ജി ഹർഷ് കുമാറിന്റെ നേതൃത്വത്തിലുള്ള മൂന്നംഗ കമ്മീഷന് നൽകിയിരിക്കുന്ന നിർദ്ദേശം.

J-K terrorist

ജമ്മുകശ്മീരിലെ പുഞ്ച് ജില്ലയിൽ നിയന്ത്രണ രേഖയക്ക് സമീപമുണ്ടായ വെടിവെപ്പിൽ രണ്ട് ഭീകരർ കൊല്ലപ്പെട്ടു. അതിർത്തിയിലേക്ക് ആയുധങ്ങളുമായി നുഴഞ്ഞ കയറാനുള്ള ശ്രമത്തിനിടെയാണ് സൈന്യം ഇന്നലെ ഇവർക്ക് നേരെ വെടിയുതിർത്തത്. പ്രദേശത്ത് തിരച്ചിൽ തുടരുകയാണ്.

NATIONAL GAMES

38 -ാമത് ദേശീയ ഗെയിംസിൽ ഏഴ് സ്വർണവുമായി കർണാടക മുന്നേറ്റം തുടരുന്നു. മണിപ്പൂർ രണ്ടാം സ്ഥാനത്തും മഹാരാഷ്ട്ര മൂന്നാം സ്ഥാനത്തുമാണ്. കേരളം രണ്ട് സ്വർണവും രണ്ട് വെങ്കലവും നേടി എട്ടാം സ്ഥാനത്താണ് ഇപ്പോളുള്ളത്.

Ranji Trophy

രഞ്ജി ട്രോഫി ക്രിക്കറ്റ് ടെസ്റ്റിൽ ബിഹാറിനെതിരെ കേരളത്തിന് 351 റൺസിൻറെ ഒന്നാം ഇന്നിങ്സ് സ്കോർ . ആദ്യദിനമായ ഇന്നലെ 9 വിക്കറ്റിന് 302 റൺസ് എന്ന നിലയിലായിരുന്നു കേരളം. മറുപടി ബാറ്റിങ്ങിനിറങ്ങിയ ബിഹാർ ഒടുവിൽ വിവരം ലഭിക്കുമ്പോൾ 6 വിക്കറ്റിന് 50 റൺസ് എന്ന നിലയിലാണ്. തിരുവനന്തപുരത്തെ കാര്യവട്ടം ഗ്രീൻഫീൽഡ് സ്റ്റേഡിയത്തിലാണ് മത്സരം.

SENSEX-GOLD

സ്വർണ്ണ വിലയിൽ റെക്കോഡ് വർദ്ധന. പവന് 960 രൂപ വർദ്ധിച്ച് 61,840 രൂപയും ഗ്രാമിന് 120 രൂപ ഉയർന്ന് 7,730 രൂപയുമാണ് ഇന്നത്തെ വില. രാജ്യത്തെ ഓഹരി വിപണികളിൽ നേട്ടം. സെൻസെക്സ് 615 പോയിന്റ് ഉയർന്ന് 77,375 ലും നിഫ്റ്റി 222 പോയിന്റ് നേട്ടത്തിൽ 23,442 ലും വ്യാപാരം തുടരുന്നു.

WHO-SALT GUIDELINES

രക്താതിമർദ്ദത്തെയും അനുബന്ധ ഹൃദ്രോഗ സാധ്യതകളെയും നേരിടുന്നതിനായി, സാധാരണ ഉപ്പിനു പകരം പൊട്ടാസ്യം അടങ്ങിയ ഉപ്പ് ഉപയോഗിക്കുന്നതിന് പുതിയ മാർഗ്ഗനിർദ്ദേശങ്ങൾ ലോകാരോഗ്യ സംഘടന പുറത്തിറക്കി. അമിതമായ സോഡിയം ഉപഭോഗം ആരോഗ്യ പ്രശ്നങ്ങൾക്ക് കാരണമാകുന്നതായി ഗവേഷണങ്ങളിൽ

കണ്ടെത്തിയ പശ്ചാത്തലത്തിലാണ് പുതിയ മാർഗ്ഗനിർദ്ദേശങ്ങൾ. ഉപ്പിന്റെ അമിതമായ ഉപഭോഗം കാരണം പ്രതിവർഷം 19 ലക്ഷത്തോളം മരണം റിപ്പോർട്ട് ചെയ്യുന്നതായി പഠനങ്ങൾ സൂചിപ്പിക്കുന്നു. രക്താതിമർദ്ദം ഹൃദ്രോഗം, ഹൃദയാഘാതം, വൃക്ക തകരാറുകൾ തുടങ്ങിയവയ്ക്കും ഇത് കാരണമാകാറുണ്ട്. പ്രതിദിന സോഡിയം ഉപഭോഗം 2 ഗ്രാമിൽ താഴെ മാത്രമെ ആകാവൂ എന്നാണ് ലോകാരോഗ്യ സംഘടന നിർദ്ദേശിക്കുന്നത്.

PM US PLANE CONDOLENCE

അമേരിക്കയിൽ യാത്രാ വിമാനവും സൈനിക ഹെലികോപ്റ്ററും കൂട്ടിയിടിച്ചുണ്ടായ അപകടത്തിൽ അനുശോചനം രേഖപ്പെടുത്തി പ്രധാനമന്ത്രി നരേന്ദ്ര മോദി. യാത്രവിമാനത്തിലുണ്ടായിരുന്ന 64 പേരും, സൈനികവിമാനത്തിലുണ്ടായിരുന്ന മൂന്ന് പേരും മരണമടഞ്ഞതായി യുഎസ് ഔദ്യോഗികമായി സ്ഥിരീകരിച്ചിരുന്നു. 40 മൃതദേഹങ്ങൾ പോട്ടോമാക് നദിയിൽ നിന്നും ഇതിനകം കണ്ടെത്തി. അപകട കാരണം പരിശോധിച്ച് വരികയാണെന്ന് യുഎസ് പ്രസിഡൻറ് ഡോണൾഡ് ട്രംപ് അറിയിച്ചു.

TRUMP DE-DOLLARISATION

ആഗോള വ്യാപാരത്തിൽ യുഎസ് ഡോളറിനെ പ്രധാന കുറൻസിയിൽ നിന്നും ഒഴിവാക്കാൻ ശ്രമിച്ചാൽ കയറ്റുമതിയിൽ 100 ശതമാനം താരിഫ് ഏർപ്പെടുത്തുമെന്ന് ബ്രിക് അംഗരാജ്യങ്ങൾക്ക് മുന്നറിയിപ്പ് നൽകി അമേരിക്കൻ പ്രസിഡൻറ് ഡോണൾഡ് ട്രംപ്. യുഎസ് ഡോളറിനെ വ്യാപാരത്തിൽ അമിതമായി ആശ്രയിക്കുന്നത് കുറയ്ക്കാൻ ബ്രിക് രാജ്യങ്ങൾ ശ്രമം തുടരുന്നതിനിടെയാണ് മുന്നറിയിപ്പ്.

ISL

ഐഎസ്എൽ ഫുട്ബോളിൽ ഇന്ന് മുംബൈ സിറ്റി - ഇന്ത്യൻ ബംഗാളിനെ നേരിടും. രാത്രി 07.30 ന് മുംബൈയിലാണ് മത്സരം. ഇന്നലെ നടന്ന മത്സരത്തിൽ കേരളാ ബ്ലാസ്റ്റേഴ്സ് ഒന്നിനെതിരെ മൂന്ന് ഗോളുകൾക്ക് ചെന്നൈയിൻ എഫ്.സിയെ പരാജയപ്പെടുത്തി.

HIL

ഹോക്കി ഇന്ത്യാ ലീഗിൽ ഇന്ന് നടക്കുന്ന മത്സരത്തിൽ ശ്രാച്ചി റാർ ബംഗാൾ ടൈഗേഴ്സ്, തമിഴ്നാട് ഡ്രാഗൺസിനെ നേരിടും. വൈകുന്നേരം ആറിനാണ് മത്സരം. രാത്രി 8.15ന് നടക്കുന്ന മറ്റൊരു മത്സരത്തിൽ സൂർമ്മ ഹോക്കി ക്ലബ് ഹൈദരാബാദ് തുഫാൻസുമായി മത്സരിക്കും.

